


РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-2606/4
05-11-2025 г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава за прекршување на законските одредби во изборен процес поднесена од непознат подносител, Државната комисија за спречување на корупцијата (во натамошниот текст ДКСК), на 24-тата седница одржана на 03.11.2025 година ја донесе следната

ОДЛУКА

Постапката по предметот број 12-2606/1 од 01.10.2025 година, оформен по добиена пријава со наводи за сомневање за прекршување на законските одредби во изборен процес од страна на ректорската управа на Универзитетот /// - ///, **СЕ ЗАПИРА**.

ДКСК утврди дека согласно одредбите на Законот за спречување корупцијата и судирот на интереси, нема елементи за натамошно постапување по предметот од причина што наводите за сомневање за прекршување на законски одредби во изборен процес не се потврдуваат односно во предметниот случај не е констатирано прекршување на законските одредби за време на изборен процес.

Предметот со број 12-2606/1 од 01.10.2025 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 01.10.2025 година, поднесена е пријава во која се изнесени наводи за сомневање за прекршување на законските одредби во изборен процес од страна на ректорската управа на Универзитетот /// - ///.

Според наведеното во пријавата, по датумот на донесување на Решението за распишување на избори за членови на Советите на општините и Советот на градот Скопје и за градоначалници на општините и за градоначалник на градот Скопје кои ќе се одржат на 19 октомври 2025 година, на Универзитетот /// - /// била донесена одлука за избор на /// за проректор за ///.

Имајќи ги предвид забраните пропишани во членот 8-а став 1 од Изборниот законик, подносителот на пријавата изразил сомневање дека со изборот на /// за проректор во

период по започнување на изборниот процес, од страна на ректорската управа на Универзитетот /// - /// е сторено прекршување на законски одредби во изборен процес.

Заради проверка на наводите и утврдување на фактичката состојба во пријавениот случај, ДКСК достави Барање за доставување податоци и информации до Универзитетот /// - ///.

Од увидот во податоците, информациите и документацијата доставени како одговор на Барањето на ДКСК, утврдена е следната фактичка состојба:

Со Одлука за избор на проректор /// бр./// донесена од ректорската управа на Универзитетот /// - /// на 15.09.2025 година врз основа на Законот за високото образование и врз основа на Статутот на Универзитетот /// - ///, /// бил избран на функцијата проректор за ///, како професор од редот на професорите од единиците на Универзитетот, вработен на Универзитетот од /// година, и избран за редовен професор на /// година со што засновал работен однос на неопределено време.

Според член 8-а став 1 алинеја 3 од Изборниот законик и според член 34 став 1 алинеја 3 од Законот за спречување на корупцијата и судирот на интереси:

„Од денот на донесувањето на одлуката за распишување на избори до завршување на изборот на претседател на Република Македонија, пратеници во Собранието на Република Македонија и изборот на Владата на Република Македонија согласно со резултатите од изборите, како и од денот на донесувањето на одлуката за распишување на избори па до завршување на изборите за избор на градоначалник или членови на советот, односно до конституирањето на советот на општините и градот Скопје не може да се започне постапка за вработување на нови лица или постапка за престанок на работен однос во државни и јавни институции, а започнатите постапки се ставаат во мирување, освен во случаи на итни и неодложни работи“.

Постапката за избор на проректор е уредена со Законот за високото образование („Службен весник на РСМ“ бр.82/18, 178/21 и 58/24) и со Статутот на Универзитетот /// - ///. Имено, според членот 97 став 15 од Законот за високото образование, Универзитетот има еден или повеќе проректори кои се избираат од редот на професорите од единиците на универзитетот. Проректорите се избираат на предлог на ректорот, на начин и по постапка утврдена со статутот на универзитетот. Според член 156 од Статутот на Универзитетот /// - ///, ректорот на Универзитетот предлага четири проректори. Проректорите по предлог на ректорот ги избира Ректорската управа со јавно гласање, за време од три години, со право на уште еден избор.

Врз основа на горенаведеното, ДКСК констатира дека утврдената фактичка состојба не упатува на прекршување на забраната од член 34 став 1 точка 3 од Законот за спречување на корупцијата и судирот на интереси односно од член 8-а став 1 точка 3 од Изборниот законик, поради тоа што во пријавениот случај на избор на /// за проректор не се работи за започнување на постапка за вработување, туку се работи за постапка за избор на проректор од страна на ректорската управа на Универзитетот, на лице кое веќе е од редот на редовните професори од единиците на универзитетот, односно лице кое во моментот на донесувањето на одлуката за избор со Универзитетот веќе имало воспоставено работен однос на неопределено време.

Од горенаведеното, ДКСК утврди дека, наводите за сомневање за прекршување на законски одредби во изборен процес изнесени во пријавата врз чија основа е оформен предметот не се потврдуваат и нема елементи за натамошно постапување. Следствено, ДКСК одлучи како во диспозитивот на оваа Одлука.

Заменик – претседател

м-р Цвета Ристовска

Изработил: А.Р.М., советник
Контролирал: Ј.Ц., раководител на одделение
Согласен: м-р И.П., раководител на сектор
Одобрил: м-р С.Д., член на ДКСК

